

മരണത്തെ പരിചയപ്പെടുത്താനുപയോഗിച്ച പദങ്ങൾ

മരണത്തെ പരിചയപ്പെടുത്തുന്ന വചനങ്ങളാണ് ഇന്നത്തെ പാഠത്തിൽ.

ഖുർആൻ ഉപയോഗിച്ച ഒരു പദം. **الموت** ('അൽ' ചേർന്നുകൊണ്ട്) 35 പ്രാവശ്യം ആവർത്തിച്ചിട്ടുണ്ട്. (അൽ) ഇല്ലാതെ 15 തവണയും കാണാം.

ഉദാ:- **كُلُّ نَفْسٍ ذَائِقَةُ الْمَوْتِ** (3:185)

എല്ലാ ആത്മാവും/മനുഷ്യരും മരണം രുചിക്കുന്നതാണ്. ഈ വാക്കുകൾ മറ്റു രണ്ടിടത്തും ആവർത്തിച്ചിട്ടുണ്ട്.

كُلُّ نَفْسٍ ذَائِقَةُ الْمَوْتِ وَنَبَلُّوْكُمْ بِالشَّرِّ وَالْخَيْرِ فِئْتَنَةً وَإِنَّا نَتْرَجُكُمْ (എല്ലാ ജീവികളും മരണം രുചിക്കേണ്ടതാണ്. നാം നിങ്ങളെ തിന്മയാലും നന്മയാലും (ദുഃസ്ഥിതിയിലും സുസ്ഥിതിയിലും) പരീക്ഷിച്ചുകൊണ്ടിരിക്കും. (അവസാനം) നമ്മുടെ അടുത്തേക്ക് തന്നെ നിങ്ങൾ മടങ്ങും-21:35).

كُلُّ نَفْسٍ ذَائِقَةُ الْمَوْتِ ثُمَّ إِلَيْنَا تُرْجَعُونَ (എല്ലാ ജീവികളും മരണം രുചിക്കുന്നതാണ്. ശേഷം നമ്മുടെ അടുത്തേക്ക് തന്നെ നിങ്ങൾ മടങ്ങിവരും-29:57).

ميت (മൃതിത്ത്) എന്നാൽ മൃതശരീരം, മരിച്ചവൻ, ജീവനറ്റ, നിർജീവമായ എന്നൊക്കെയാണ് അർത്ഥം. മനുഷ്യരെക്കുറിച്ചും നാടുകളെക്കുറിച്ചും വിശുദ്ധ ഖുർആൻ ഈ വിശേഷണം ഉപയോഗിച്ചിട്ടുണ്ട്.

ഉദാ:

يُخْرِجُ الْحَيَّ مِنَ الْمَمِيَّتِ وَيُخْرِجُ الْمَمِيَّتَ مِنَ الْحَيِّ وَيُحْيِي الْأَرْضَ بَعْدَ

مَوْتِهَا وَكَذَلِكَ نُخْرِجُكُمْ ①

(അവൻ-അല്ലാഹു-നിർജീവമായതിൽനിന്ന് ജീവനുള്ളതിനെ പുറപ്പെടുവിക്കുന്നു. ജീവനുള്ളതിൽനിന്ന് നിർജീവമായതിനേയും പുറപ്പെടുവിക്കുന്നു. നിർജീവമായിക്കിടന്ന ശേഷം ഭൂമിക്ക് അവൻ ജീവൻ നൽകുകയും ചെയ്യുന്നു. ഇപ്രകാരം നിങ്ങളും (ജീവൻ നിലച്ചശേഷം) പുറത്തുകൊണ്ടുവരപ്പെടുന്നതാകുന്നു-30:19).

وَاللَّهُ الَّذِي أَسْأَلَ الرَّبِّحَ فَتُبْرِحَ سَحَابًا فَسُقْتُمْ بِهِ إِلَى

بَلَدٍ مَّيِّتٍ فَأَحْيَيْنَا بِهِ الْأَرْضَ بَعْدَ مَوْتِهَا كَذَلِكَ الْنُّشُورُ ②

(അല്ലാഹുവാണ് കാറ്റുകളെ അയച്ചുകൊണ്ടിരിക്കുന്നത്; എന്നിട്ടവ മേഘങ്ങളെ ഇളക്കിവിടുന്നു/ചലിപ്പിക്കുന്നു. പിന്നെ നാം അതിനെ ഒരു നിർജീവമായ/തരിശായ പ്രദേശത്തേക്ക്/നാട്ടിലേക്ക് നയിക്കുന്നു; അതുവഴി ജീവൻ തുടങ്ങിപ്പിടിക്കുന്നതിനു ആ ഭൂമിയെ സജീവമാക്കുകയും ചെയ്യുന്നു. മരിച്ചവരുടെ ഉയിർത്തെഴുന്നേൽപ്പും ഇപ്രകാരം തന്നെയാകുന്നു-35:9)

إِنَّكَ مَيِّتٌ وَإِنَّهُمْ مَيِّتُونَ ③

(തീർച്ചയായും താങ്കൾ (മുഹമ്മദ് നബി) മരിക്കുന്നതാണ്/താങ്കൾക്കും മരിക്കേണ്ടതുണ്ട്. നിശ്ചയമായും ഇവരും (ഈ

ജനങ്ങളും) മരിക്കുന്നതാണ്-39:30).

ميت ഏകവചനം. അതിന്റെ ബഹുവചനം ഈ ആയത്തിൽ **ميتون** എന്നാണ്.

موتى (മുത്താ) എന്നീ ബഹുവചന പദങ്ങളും ഖുർആൻ ഉപയോഗിച്ചിട്ടുണ്ട്.

وَلَا تَقُولُوا لِمَن يُقْتَلُ فِي سَبِيلِ اللَّهِ أَمْوَاتٌ بَلْ أحيَاءٌ وَلَٰكِن لَّا تَعْلَمُونَ (അല്ലാഹുവിന്റെ മാർഗത്തിൽ വധിക്കപ്പെടുന്നവരെക്കുറിച്ച് 'മരിച്ചവർ' എന്നുപറയാതിരിക്കുക. അല്ല, അവർ ജീവിച്ചിരിക്കുന്നവർ തന്നെയാണ്. പക്ഷേ, നിങ്ങൾ അറിയുന്നില്ലെന്നു മാത്രം-2:154).

حي ജീവിച്ചിരിക്കുന്നവൻ (ഹയാത്തുള്ളവൻ) ആണ്.

ഇതിന്റെ വിപരീത പദം **أموات** (മരിച്ചവൻ (മൃതിത്ത്))

സുറഃ **അൽബഖറ**യിൽ ഇബ്റാഹീം നബിയെക്കുറിച്ച് പറഞ്ഞ സ്ഥലത്ത് പ്രയോഗിച്ചത് നോക്കുക:

وَإِذْ قَالَ إِبْرَاهِيمُ رَبِّ أَرِنِي كَيْفَ تُحْيِي الْمَوْتَىٰ

(ഇബ്റാഹീം പറഞ്ഞ സന്ദർഭം (ഓർക്കുക): എന്റെ നാഥാ, നീ മരിച്ചവരെ ജീവിപ്പിക്കുന്നതെങ്ങനെയെന്ന് എനിക്ക് കാണിച്ചു തന്നാലും-2:260). സുറത്ത് യാസീനിലും ഇതേ പ്രയോഗം കാണാം(36:12).

مَمَات / **الممات** എന്നതിന്റെ പര്യായപദമായി **الموت** / **الموت** (മമാത്ത്/അൽമമാത്ത്) എന്നും ഖുർആൻ ഉപയോഗിച്ചിട്ടുണ്ട്.

ماتي (മമാത്തി): എന്റെ മരണം

قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ

(പറയുക: നിശ്ചയം, എന്റെ സ്വലാത്തും (നമസ്കാരം) എന്റെ എല്ലാ ആരാധനാ കർമ്മങ്ങളും/ബലികർമ്മങ്ങളും എന്റെ ജീവിതവും എന്റെ മരണവും എല്ലാം സർവലോക രക്ഷിതാവായ അല്ലാഹുവിന് വേണ്ടിയാകുന്നു-6:162).

ഹിജ്റ പതിനൊന്നാം വർഷത്തിലാണ് മുഹമ്മദ് നബി 'വഹാത്തായത്ത്' എന്ന് നാം പഠിച്ചിട്ടുണ്ട്. (വഹാത്ത്) **مات** എന്നാൽ മരണം. **مات** എന്ന പദം ഖുർആനിൽ വന്നിട്ടില്ല. എങ്കിലും ആ മൂലപദത്തിൽ നിന്ന് ഉത്ഭവിച്ച ചില പദങ്ങൾ ഖുർആനിൽ കാണാം. സുറഃ ആലൂഇംറാനിലെ 193-ാം ആയത്തിലാണ് അതിലൊന്ന്. അതൊരു പ്രാർത്ഥനയാണ്. ആ പ്രാർത്ഥനയോടെ അവസാനിപ്പിക്കാം മരണത്തെക്കുറിച്ചുള്ള ഈ പാഠം.

رَبَّنَا فَاعْفُرْ لَنَا ذُنُوبَنَا وَكَفِّرْ عَنَّا سَيِّئَاتِنَا وَتَوَقَّنَا مَعَ الْآبِرَارِ ④

(ഞങ്ങളുടെ നാഥാ, ഞങ്ങളുടെ പാപങ്ങൾ പൊറുത്തുതരണമേ! ഞങ്ങളുടെ തിന്മകൾ നീ മാച്ചു കളയണമേ! ഞങ്ങളെ നീ പുണ്യവാനാരോടൊപ്പം മരിപ്പിക്കണമേ!-3:193) ആമീൻ. ■